


श्रीमयूरकविविरचितं

# सूर्याशातकम्

त्रिभुवनपालप्रणीतया व्याख्यया समुपेतम्



राष्ट्रीयसंस्कृतसंस्थानम्

(मानितविश्वविद्यालयः)

नई दिल्ली

श्रीमयूरकविविरचितं

# सूर्यशतकम्

त्रिभुवनपालप्रणीतया व्याख्यया समुपेतम्



राष्ट्रीय संस्कृत संस्थान  
नई दिल्ली

# महाकविश्रीमयूरप्रणीतं सूर्यशतकम्

श्रीत्रिभुवनपालविरचितया टीकया समेतम् ।



जम्भारातीभकुम्भोद्भवमिव दधतः सान्द्रसिन्दूरेणुं  
रक्ताः सिक्ता इवौघैरुदयगिरितटीधातुधाराद्रवस्य ॥

टिप्पण-1 अस्य सूर्यशतकस्य प्रणेता श्रीमयूरकविबाणभट्टस्य श्वशुर उज्जयिन्यां वृद्धभोजमहीपतेः सभायामासीदिति मानतुङ्गाचार्यप्रणीतभक्तामराख्यस्तोत्रटीकाप्रारम्भे मेरुतुङ्गप्रणीतप्रबन्धचिन्तामणौ च समुपलभ्यते. प्रबन्धचिन्तामणौ बाणभट्टो मयूरस्य भगिनीपतिरासीदित्युक्तमस्ति. अथ च 'अहो प्रभावो वाग्देव्या यन्मातङ्गदिवाकरः । श्रीहर्षस्याभवत्सभ्यः समो बाणमयूरयोः ॥' इति शाङ्गधरपद्धत्यादि-प्रसिद्धराजशेखरपद्येनापि बाणमयूरयोः समकालोद्भवत्वं प्रतीयते. तस्मान्मयूरकविरपि ख्रिस्ताब्दीयसप्तम-शतकपूर्वार्धसमुद्भूत इति ज्ञेयम्. सूर्यशतकमपहाय मयूरप्रणीतः कोऽप्यन्यो ग्रन्थो नाद्याप्युपलब्धः. सूर्यशतकपद्यानि तु ध्वन्यालोककाव्यप्रकाशादिषूदाहृतानि सन्ति. वृद्धयन्ते च सूर्यशतकातिरिक्ता अपि कतिपयश्लोकाः सुभाषितावल्यादिषु मयूरनाम्ना समुद्धृताः. 'दर्पं कविभुजंगानां गता श्रवणगोचरम् । विषविधेव मायूरी मायूरी वाङ्मिहन्तति ॥' इति मयूरप्रशंसापद्यं च सक्तिमुक्तावलौ राजशेखरनाम्ना समुद्धृतं वर्तते. सूर्यशतकस्य काश्मीरकवल्लभदेव-मधुसूदन त्रिभुवनपालविरचितं टीकात्रयं प्राचीनम्, यज्ञेश्वरशास्त्रिप्रणीता नवीना टीका च वर्तते. तत्र वल्लभदेवकृतटीकास्माभिः कश्मीरेषु षट्त्रिंशश्लोक-पर्यन्तमासादिता. मधुसूदनकृता नोपलब्धा. अतस्त्रिभुवनपालविरचितटीकासमेतमेतच्छतकं मुद्रयितुमारब्धम्. तत्रास्मिन्मुद्रणाधारभूतानि पुस्तकान्येतानि—प्रथमं त्रिभुवनपालकृतटीकासमेतं प्रायः शुद्धं १६८५ मिते शकाब्दे लिखितं एकोनत्रिंशत्पत्रात्मकं मुम्बईनगरवास्तव्यश्रीपण्डित-ज्येष्ठाराममुकुन्दजीशर्मणां सकाशादधिगतम्; द्वितीयं तादृशमेव पुस्तकं नातिशुद्धं वर्षशतद्वयप्राचीन-मिवोपलक्ष्यमाणं त्रिषष्टिपत्रात्मकं जयपुरराजगुरुकुलोद्भूतोदुम्बरभट्टश्रीकृष्णकुमारशर्मणां संग्रहा-त्प्राप्तम्, तत्र त्रिभुवनपालस्य नाम नास्ति; तृतीयं मूलमात्रं षट्त्रिंशश्लोकपर्यन्तं वल्लभदेवकृतटीको-द्भूतटिप्पणसमेतं नवीनं कश्मीरलिखितं पञ्चदशपत्रात्मकमसदीयम्.

पाठा-१ 'सक्तैः'. (= 'संसक्तैः' इति वल्लभदेवः).

सख्यो रोचनाम्बुत्वेनेति । पुनः किंभूतः ? । अर्च्यमानाः सस्पृहमीक्ष्यमाणाः । कैः ? । चक्र-  
नाम्नां लोचनाञ्चलैर्नेत्रप्रान्तैः । अविचलैर्निश्चलैः । कथम् ? । चतुरं विदग्धं यथा भवति ।  
चाट्टकैश्चाट्टकाङ्घ्रिभिः । चक्रवाकाणां हि भगवति गभस्तिमालिन्यभ्युदिते सति वियुक्तानां  
परस्परं समागमो भवतीति सादरं तद्बुचोऽर्च्यन्त इत्येवमभिहितम् । अचरमा  
अप्राचीनाः ॥ १२ ॥

एकं ज्योतिर्दृशौ द्वे त्रिजगति गदितान्यब्जजास्यैश्चतुर्भि-

भूतानां पञ्चमं यान्यलमृतुषु तथा षट्सु नानाविधानि ॥

युष्माकं तानि सप्तत्रिदशमुनिनुतान्यष्टदिग्भाञ्जि भानो-

र्यान्ति प्राङ्गे नवत्वं दश दधतु शिवं दीधितानां शतानि ॥ १३ ॥

भानोः संबन्धीनि दीधितानां दश शतानि, सहस्रमिति यावत् । युष्माकं शिवं भद्रं  
दधतु पुष्पन्तु कुर्वन्तु वा । अनेकार्थत्वाद्भातूनामिति । किंभूतानीत्याह—यानि एकं  
ज्योतिरेकं तेजः प्रधानमालोककारणम् । पुनरपि कीदृशानि ? । दृशौ द्वे चक्षुषी द्वे । त्रिज-  
गति त्रैलोक्ये गदितानि कथितानि । कैः ? । अब्जजास्यैः कमलयोनिवदनैः । कियद्भिः ? ।  
चतुर्भिश्चतुःसंख्योपेतैः । भूतानां पृथिव्यादीनां पञ्चमम् । पञ्चानां भूतानां तेजसि  
सति पञ्च संख्या संपद्यते । तथा ऋतुषु वसन्तादिषु षट्सुखलमत्यर्थं नानाविधान्यु-  
च्चावचप्रकाराणि, तीव्रमन्दादिभेदेन विद्यमानत्वात् । पुनरपि किंभूतानि ? । सप्तत्रिदश-  
मुनिनुतानि त्रिदशमुनयो देवर्षयोऽत्रिप्रभृतयः सप्त च ते त्रिदशमुनयश्च तैर्नुतानि ।  
भूयोऽपि किंभूतानि ? । अष्टदिग्भाञ्जि अष्टाशाश्रितानि । पूर्वाङ्गे दिनमुखे नवत्वं प्रत्यग्रत्वं  
यान्ति भजन्ते । पूर्वं ज्योतिस्त्वेनैकत्वम् । पुनर्द्वैतत्वेन द्वित्वम् । भुवनत्वेन त्रित्वम् । चतुर्षु  
ब्रह्मवक्त्रेषु चतुःसंख्यात्वम् । पृथिव्यादिरूपतया पञ्चधा वसन्तादिसंख्यायाः षट्त्वम् ।  
अत्रिप्रभृतिभिः सप्तत्वम् । तीव्रमन्दादिभेदेन नानात्वम् । अष्टदिग्भाक्त्वेनाष्टत्वम् । आश्रय-  
भेदाद्भेदः । पूर्वाङ्गे नवत्वमिति शब्दसाम्यान्नवत्वं नवसंख्यायोगिता प्रदर्शितेति ॥ १३ ॥

आवृत्तिभ्रान्तविश्वाः श्रममिव दधतः शोषिणः स्वोष्मणेव

ग्रीष्मे दावाभितप्ता इव रसमसकृद्ये धरित्र्या धयन्ति ॥

ते प्रावृष्यात्तपानातिशयरुज इवोद्धान्ततोया हिमती

मार्तण्डस्याप्रचण्डाश्चिरमशुभभिदेऽभीशवो वो भवन्तु ॥ १४ ॥

मार्तण्डस्य भानोरभीशवो दीधितयो वो युष्माकमशुभभिदेऽकल्याणविनाशाय भवन्तु  
जायन्ताम् । चिरं बहुकालम् । किंविशिष्टाः ? । ये धरित्र्या भुवो रसं जलं धयन्ति  
पिबन्ति । असकृदनेकवारम् । किंभूता इव धयन्ति ? । शोषिण इव शोषयुक्ता इव ।

शोषिणोऽपि श्रममिव दधतः खेदमिव दधाना विभ्राणाः । श्रमाधाने हेतुमाह—आवृत्ति-  
भ्रान्तविश्वाः । आवृत्त्या पौनःपुन्येन भ्रान्तं पर्यटितं विश्वं जगद्यैस्ते तथोक्ताः ।  
क ? । ग्रीष्मे निदाघकाले । शोषिणः स्वोष्मणेव । पुनरुत्प्रेक्षते—दावाभितप्ता इव, जल-  
मतीव नरा धयन्ति तद्भेदेते इत्युत्प्रेक्षिताः । तेऽभीशवः प्रावृषि वर्षाकाले उद्धान्ततोया  
उद्गीर्णपयस्काः । किंभूताः ? । आत्तपानातिशयरुज इव आत्ता प्राप्ता पानातिशयरुग्यैस्ते ।  
हिमती हेमन्तेऽप्रचण्डा मन्दा अपटवः । यथा कोऽपि पानीयपानातिशयात्प्राप्तवेदनो  
मन्दो भवति तद्भेदेतेऽपि ॥ १४ ॥

तन्वाना दिग्बधूनां समधिकमधुरालोकरम्यामवस्था-

मारूढप्रौढिलेशोत्कलितकपिलिमालंकृतिः केवलैव ॥

उज्जृम्भाम्भोजनेत्रद्युतिनि दिनमुखे किंचिदुद्भिद्यमाना

श्मश्रुश्रेणीव भासां दिशतु दशशती शर्म घर्मत्वेषो वः ॥ १५ ॥

भासां दीधितानां दशशती घर्मत्वेषः सूर्यसंबन्धीनी वो युष्मभ्यं शर्म सुखं कल्याणं  
दिशतु यच्छतु । केव ? । श्मश्रुश्रेणीव मुखरोमराजिरिव । किं कुर्वती ? । किंचिदुद्भिद्यमाना  
उद्गच्छन्ती । कस्मिन् ? । दिनमुखे । अन्यत्र, -यूनां मुखे उद्भिद्यते । किं कुर्वाणा ? । तन्वाना  
विस्तारयन्ती । काम ? । अवस्थाम् । कासाम् ? । दिग्बधूनाम् । दिश एव बध्वस्तासाम् ।  
कीदृशीम् ? । समधिकमधुरालोकरम्याम् । समधिकः सम्यगधिको मधुरो मृदुर्य आलोकः  
प्रकाशस्तेन रम्याम् । पुनरपि किंभूता ? । आरूढप्रौढिलेशोत्कलितकपिलिमा । प्रौढिः  
प्रौढत्वं तस्या लेशः । आरूढश्चासौ प्रौढिलेशश्चेति समासः । तेनोत्कलितो वर्धितः  
कपिलिमा कपिलत्वं यस्याः सा तथोक्ता । अलंकृतिर्भूषणम् । केवलैव एकैव । किंभूते  
दिनमुखे ? । उज्जृम्भा विकासिन्धोभोजनेत्रद्युतिर्यत्र तत्तथोक्तं तत्रैति । **स्मश्रुश्रेणा अपि**  
सर्वमेतत्संबन्धीनीयम् । सापि बधूनां समधिकमधुरामालोकरम्यामवस्थां वितनुते ।  
आरूढप्रौढिलेशोत्कलितकपिलिमा भवति । अलंकृतिश्चासौ केवलैव मुखस्य संपद्यत  
इत्यादि समानम् ॥ १५ ॥

मौलीन्दोर्मेघ मोषीद्भ्युतिमिति वृषभाङ्केन यः शङ्किनेव

प्रत्यग्रोद्घाटिताम्भोरुहकुहरगुहासुस्थितेनेव धात्रा ॥

कृष्णेन ध्वान्तकृष्णस्वतनुपरिभवत्रस्तुनेव स्तुतोऽलं

त्राणाय स्तात्तनीयानपि तिमिररिपोः स त्विषामुद्गमो वः ॥ १६ ॥

तिमिररिपोरादित्यस्य स त्विषां भासामुद्गम उदयस्त्राणाय रक्षायै वो युष्माकं स्ताद्भव-  
तात् । तनीयानपि तनुतरोपि । किंभूतः ? । यः स्तुतः । केन ? । वृषभाङ्केन पिनाकिना ।  
शङ्किनेव । किमिति ? । मौलीन्दोर्मौलिचन्द्रस्यैषोऽयं द्युतिं प्रभां मा मोषीन्मा खण्डय-  
त्विति । धात्रा ब्रह्मणा च यः स्तुत इति संबन्धः । किंभूतो नुतः ? । प्रत्यग्रेति । तत्क्षण-

